

ఓత్తల రాజు

రచన :
కమలా బకాయా

బొమ్మలు :
ఆంధ్ర కుమార్



బిత్తల రాజు

రచన : కమలా బికాయా

టౌమ్మలు : ఆండ్రే కుమార్

మంచి పుస్తకం



అనగవగా ఒక రంగేళి రాజు,
బట్టలంటే భలే మోజు.

ఎంతో మంది వ్యాపారులు,
పగలు, రాత్రి జాతరలు.

పట్టు, ముఖమల్ తళతళలు,
రాజు కళ్ళల్లో మిలమిలలు.


రాజుకు ఉంది బట్టల పిచ్చి,
కొంటాడు, ఎంతైనా ఇచ్చి .

కుట్టించి కొత్త దుస్తులు,
పోయేవాడు భలే పోకులు.

అయినా ఆ మోజు తీరనిది,
కొనే బట్టలకు అంతమేది.

ఎక్కడ చూసినా బట్టల గుట్టలు,
కుడి ఎడమల దొంతరలు.





రాజాకి ఉన్న బట్టల మోజు,
పెరిగేది రోజు, రోజు.

ఇదే అవకాశమని ఇద్దరు కిలాడీలు
చేరారు రాజమహాలు:

“బట్టలు నేసే పనివాళ్ళం,
పనిలో ఎంతో నిపుణులం!


“బంగారంతో తీగలుచేస్తార,
ఆ తీగలతో బట్టలు నేస్తాం.

“వెండితో అల్లుతాం అల్లివలు,
ఎందుకులే జాబాలు, మల్లికలు.

“మా నేతలో రంగులు భలే,
చూసి సిగ్గుపడతాయి వూలే.

“మా బట్టలు అద్భుత స్పష్ట,
తగులును చూసే వాళ్ళ దిష్టి.

“ముఖ్య విషయం చెప్పాలండీ,
జ్ఞానులకే అవి కనపడునండీ!”



కాదు వాళ్ళు నేతగాళ్ళు,
మాటలు అల్లే మాయగాళ్ళు!

రాజు ఎంతో పొంగిపోయాడు,
వాళ్ళ వలలో ఇట్టే పడ్డాడు.

"వాళ్ళకి సకల సౌకర్యాలు కల్పించండి,
కొత్త బట్టలకు వావలసినవి ఇవ్వండి."

రాజు తలుచుకుంటే ఇంకేమి కొదవ,
క్షణాలలో అన్నీ సమకూరవా!

ఒక భవనం వారికి కేటాయించారు,
వెండి, బంగారు రాశులు సోశారు.

రాత్రి, పగలు నేతగాళ్ళ హడావిడి,
ఇతరులు మాత్రం లోనికి రాకూడదండి.

ఇంకా తెండి బంగారం, వెండి,
ఇలా నెలల తరబడి సాగిందండి.

రాజు: "ఏదీ, నేసిన బట్టని చూపు."
నేతగాళ్ళు: "ఇదిగో అయిపోతోంది రేపు, చూపు."

చివరికి రాజు విసిగిపోయాడు,
చూసిరమ్మని మంత్రిని పంపాడు.





వెండి, బంగారాల రాకులు లేవు,
నేసిన బట్టల మూటలు లేవు.

బట్టనేసే చట్రం ఖాళీ,
గది నాలుగు మూలలూ ఖాళీ.

బట్ట వేస్తున్నట్టు చేతులు తిప్పే,
దొరాలు ఎంచుతున్న మూటలు చెప్పే.

మంత్రి గదిలోకి వచ్చాడు,
చూసి, అవాక్కయ్యాడు!

బాగుందంటూ పోవభావాలు,
మెచ్చుకుంటూ ఆహో, ఓహోలు.

వాళ్ళు చెయ్యితిరిగిన నేతగాళ్ళా,
లేక మూటల మాయగాళ్ళా?

నోరు తెరిచి మంత్రి నిలబడిపోయాడు,
నిజం ఏమిటో తెలుసుకోలేకపోయాడు.



మంత్రికి ఏమి పాలుపోలేదు,
ఏం జరుగుతోందో తెలియ లేదు.

విజంగానే బట్టలు లేవా,
లేక తనకే తెలివి లేదా?

మంత్రి అయోమయాన్ని వాళ్ళు చూశారు,
కన్నుగీటి మెల్లగా మాట కలిపారు.

“మంత్రిగారూ, బాగున్నారా!
ఈ బట్టలు చూడండి బాగున్నాయా!”

“ఇవిగో రంగుల తళతళలు,
వెండి, బంగారు అల్లికలు.”



మంత్రికి ఏమి చెప్పాలో తెలియలే,
నోట మాట బయటకు రాలే.

బట్టలేదంటే నాకు తెలివి లేదంటారు,
కట్టబోయే రాజే చూసుకుంటాడు.

నేతగాళ్ళనే అతడూ అనుసరించాడు,
బట్టను వేనోళ్ళ ప్రశంసించాడు:

“నేతారు అద్భుత వస్త్రం,
మీ ఇద్దరికే ఇది సాధ్యం!”

మంత్రి దర్బారుకి తిరిగి వచ్చాడు,
ప్రశంసల మూటలు విప్పాడు:

“అహో రాజా! ఏమి పనితనం,
ఏమని చెప్పను బట్టల అందం!

“బంగారు లతల పోయలు,
రత్నాల పూల సారభాలు.

“చూపిన వాళ్ళకు మతి పోగొట్టే,
కడితే కట్టాలి ఇటువంటి బట్టే.”

సభికులు వంతులవారీ వెళ్ళారు,
ఖాళీ గది చూసి బిత్తరపోయారు!

జరిగేది తెలియక తన్నుకున్నారు,
తెలివి లేదంటారని మిన్నకున్నారు.

ఒకరిని మించి ఒకరు పొగిడారు,
మాటల కోటలు కట్టారు.

చివరికి వచ్చింది రాజు వంతు,
అతడే కుతూహలానికి లేడు అంతు.

కళ్ళు పొదుచుకుని చూశాడు,
ఒకసారి కళ్ళు మలుముకున్నాడు.



బట్టలు అక్కడ లేనే లేవు,
వెండి, బంగారం అసలే లేవు.

నేతగాళ్ళు వాటిని దాటేశారు,
కట్టు కథలతో అందరినీ నమ్మించారు!

'సభికులు చూసి మెచ్చిన వస్త్రాలు,
ఏక్కడ వాటి అనవాళ్ళు?

'అందరికీ తెలివి ఉందా,
నాలోనే అది కొరవడిందా?



'బట్టే లేదని అంటే,
నాకు తెలివి లేనట్టే.

'అందరూ బట్టను చూశారు గదా,
ఉందని అంటే సరిపోతుంది గదా.'

రాజుకూడా నలుగురికీ వంత పొదాడు,
తనకు చేతనైనంత బట్టలను పొగిదాడు.

నేతగాళ్ళు తమ పని అయ్యిందన్నారు,
తమకే ఇంకా శలవియ్యమన్నారు.

ఇచ్చారు వారికి నజరానాలు,
వెంట పంపారు ధనరాశులు.



కుట్టాలి రకరకాల దుస్తులు,
వెళ్ళాయి కుట్టేవాడికి పిలుపులు.

బట్టలేదు, గిట్ట లేదు,
నాటకాలకు అంతే లేదు.

రాజుకి కొంతలు తీశాడు,
కత్తెర టకటకలాడించాడు.

ఇది అంగీ, లాల్సీ, జాబ్బా,
ఎంతో బాగా నవ్వుతుంది, అబ్బా!

నూదులు గాలిలో నాట్యమాడాయి,
జలతారు బట్టలు అన్నారోయి.

ఇది సైబామా, ఇది అంగరభా,
అంటూ నేశాడు అందరికీ మరణా!



ఇలా బట్టలు ఏన్నో తయారయ్యాయి,
వేసుకోవటమే ఇక తరువాంబు.

వచ్చింది రాజు పుట్టినరోజు,
అందరికీ చూపాలి తన బట్టల పోజు.

రాజుకి పైజామా తొడిగారు,
లాల్చి, జుబ్బా వేశారు.

పక్కన అద్దం ఉంచారు,
బట్టల అందం చూపారు.

రాజుకి మనసులో అనుమానం,
మిగలదు కదా సిగ్గు, అవమానం.

సభికులందరూ నిజాన్ని నొక్కిపెట్టారు,
'వాహ్! వాహ్!' అంటూ సంతపాడారు.

ఊళ్ళోకి బయలుదేరింది ఊరేగింపు,
ఇక చేయాలి ప్రజల కళ్ళకు విందు.



రాజు వంటిమీద లేడు మాలుపోగు,
ఇలాగే అంతా ఊరేగు.

“కాలి నడకనే వెళతా,
బట్టల అందం చూపుతా.

“ప్రజల తెలివీ తెలుస్తుంది,
బట్టలు లేవంటే తల తెగుతుంది.”

ముందూ, వెనకా వందిమాగధులు,
రాచదుస్తుల ధగధగలు.

మోగుతున్నాయి బాజా భజంత్రీలు,
వెనకనున్నారు సేనానీ, మంత్రులు.

మధ్యలో ఉన్నాడు రాజు,
పెడుతున్నాడు పోజు మీద పోజు.

అందరితో కలిసి రాజు సాగాడు,
కలల పల్లకిలో ఉన్నాడు.



కొత్త బట్టలతో తమ దేవర,
ప్రజలకు అది ఒక జాతర.

రాజును చూడాలని గుంపులుగా వచ్చారు,
తీరా చూశాక దిమ్మర పోయారు!

ప్రజలు గుడ్డు మిటకరించారు,
కొందరు నోళ్ళు వెళ్ళ బెట్టారు.

ఏది లాల్చి? ఏది పైజామా?
ఇది కలా? నిజమా?


రాజు పూర్తి నగ్నంగా ఉన్నాడు,
కానీ నిజాన్ని చెప్పే వాడెవడు?

బట్టలు లేవంటే-తెలివిలేని వాళ్ళమవుతాం,
నలుగురితోపాటు 'భేష్' అందాం!

గుంపులో ఉన్నాడు ఒక పిల్లవాడు,
లోకం పోకడ తెలియనివాడు.

బిత్తల రాజుని చూశాడు,
గుట్టు రట్టు చేశాడు:

“చెట్టు మీద సిట్టలేవ్,
రాజుకేము బట్టలేవ్!”



నీర్ల రాజు

రచన : కమలా బికారా

చొమ్మలు : ఆంధ్రే కుమార్

అనువాదం : కె. సురేష్

Published in Hindi 'Raja Nang - Dhadanga Hai' by Pratham Books under 'Read India' Programme. Printed in Telugu with thanks to author, illustrator and Publishers.

ముద్రణ కాలం : డిసెంబర్, 2009

ప్రతుల సంఖ్య : 3000

వెల : రూ. 20/-

ISBNo. 97-93-80153-21-6

ప్రచురణ, ప్రతులకు:

మంచి పుస్తకం

C/o. వాసన్, 12-13-452, వీధి నెం. 1,

తార్లూక, పిత్తింబ్రాబాద్ - 500 017.

ఫోను: 94907 46614

email: info@manchipustakam.in

website: www.manchipustakam.in

ముద్రణ:

చరిత ఇంప్రెషన్స్,

1-9-1126/బి, అజామాబాద్,

హైదరాబాద్-20

ఫోన్: 040-2767 8411



